

प्रेषक,

मनीषा पंवार,
प्रमुख सचिव,
उत्तराखण्ड शासन।

सेवा में,

मुख्य कार्यपालक अधिकारी
उत्तराखण्ड खादी एवं ग्रामोद्योग बोर्ड,
भोपालपानी, देहरादून।

सूक्ष्म, लघु एवं मध्यम उद्यम अनुभाग

देहरादून : दिनांक: 23 अक्टूबर, 2017

विषय:-वित्तीय वर्ष 2017-18 में श्री गांधी जयन्ती (02 अक्टूबर) के शुभ अवसर पर खादी वस्त्रों की बिक्री पर 108 कार्यकारी दिवसों हेतु 10 प्रतिशत छूट की स्वीकृति।

महोदय,

उपर्युक्त विषयक पर मुझे यह कहने का निदेश हुआ है कि प्रदेश में खादी वस्त्रों के प्रोत्साहन हेतु राज्य खादी ग्रामोद्योग आयोग तथा उत्तराखण्ड खादी एवं ग्रामोद्योग बोर्ड में उत्पादन तथा बिक्री से सम्बद्ध पंजीकृत संस्थाओं को खादी वस्त्रों की बिक्री पर रिबेट योजना अंतर्गत वित्तीय वर्ष 2017-18 में श्री गांधी जयन्ती के सुअवसर पर 02 अक्टूबर, 2017 से 108 कार्यकारी दिवसों हेतु खादी वस्त्रों की बिक्री पर 10 प्रतिशत की छूट निम्नलिखित शर्तों के अधीन दिये जाने की श्री राज्यपाल महोदय सहर्ष स्वीकृति प्रदान करते हैं:-

1. संस्था को खादी एवं ग्रामोद्योग आयोग/बोर्ड द्वारा निर्गत पंजीकृत प्रमाण-पत्र संलग्न किया जाना होगा।
2. संस्थाओं द्वारा रिबेट दावों के साथ खादी एवं ग्रामोद्योग आयोग द्वारा स्वीकृत उत्पादन/बिक्री का वार्षिक लक्ष्यांक का प्रपत्र संलग्न करना अनिवार्य होगा।
3. रिबेट दावों के साथ संगत अवधि का बैंक स्टेटमेन्ट संलग्न किया जाना आवश्यक होगा।
4. इंगित अवधि का प्रारम्भ से अंत तक कच्चे माल तथा उत्पादित माल की स्टॉक सूची का विवरण संलग्न किया जाना होगा।
5. इंगित अवधि में संस्था द्वारा व्यय एवं स्रोत का विवरण तिथिवार संगत साक्ष्यों सहित प्रस्तुत करना होगा।
6. रिबेट दावों परीक्षण मुख्य कार्यपालक अधिकारी/अपर मुख्य कार्यपालक अधिकारी के स्तर पर किया जाएगा।
7. संस्थाओं के रिबेट दावों के सापेक्ष उत्तराखण्ड खादी एवं ग्रामोद्योग बोर्ड द्वारा 40 प्रतिशत उत्पादित सामान की आपूर्ति किये जाने हेतु शासनादेश संख्या-2926/VII-II-08/2004-उद्योग/01 दिनांक 03.11.2008 के निर्देश यथावत लागू माने जायेंगे।
8. संस्था को बैंक/खादी और ग्रामोद्योग आयोग से वित्त पोषित होने का साक्ष्य भी प्रस्तुत करना आवश्यक होगा।
9. संस्थाओं को खादी और ग्रामोद्योग आयोग (के0वी0आई0सी0) से विपणन विकास सहायता (एम0डी0ए0) में जितनी सहायता प्राप्त हुई है, उसी आधार पर उत्पादन की मात्रा का सत्यापन किया जायेगा।

2. उक्त छूट हेतु राज्य खादी एवं ग्रामोद्योग आयोग एवं राज्य सरकार/उत्तराखण्ड खादी एवं ग्रामोद्योग बोर्ड द्वारा समय-समय पर निर्धारित शर्तों का अनुपालन सुनिश्चित किया जायेगा।

भवदीया,


(मनीषा पंवार)
प्रमुख सचिव।

संख्या: 1626(1)/VII-2-17/204-उद्योग/2001, तददिनांकित।

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित:-

1. सचिव, मा0 मुख्यमंत्री उत्तराखण्ड शासन।
2. निजी सचिव, मा0 मंत्री, खादी एवं ग्रामोद्योग, उत्तराखण्ड शासन को मा0 मंत्री जी के अवलोकनार्थ।
3. निजी सचिव, मुख्य सचिव, उत्तराखण्ड शासन को मुख्य सचिव महोदय के संज्ञानार्थ।
4. महालेखाकार, उत्तराखण्ड, देहरादून।
5. निदेशक, उद्योग, उद्योग निदेशालय, उत्तराखण्ड, देहरादून।
6. समस्त जिलाधिकारी, उत्तराखण्ड।
7. निदेशक, सूचना एवं लोक सम्पर्क विभाग, उत्तराखण्ड।
8. निदेशक, एन0आई0सी0 सचिवालय परिसर, देहरादून।
9. मुख्य कार्यपालक अधिकारी, खादी एवं ग्रामोद्योग आयोग, इरला रोड़ विले पारले, पश्चिमी मुम्बई-56
10. निदेशक, राज्य खादी ग्रामोद्योग आयोग, देहरादून।
11. गार्ड फाईल।

आज्ञा से,


(राजेन्द्र सिंह बिष्ट)
उप सचिव।